
Не пакідайце ж мовы нашай беларускай, каб не ўмёрлі! 


наша 


слова 





ФРАНЦІШАК БАГУШЭВІЧ 














Людзі Беларусі! 
Грамадскае аб'яднанне “Тава- 
рыства беларускай мовы імя Ф. 


Скарыны” сардэчна віншуе ўсіх гра- 
мадзян краіны з любімымі зімовымі 
святамі: Нараджэннем Хрыстовым, 
Калядамі ды Новым 2005 годам. 
Няхай гэты год прынясе ў наш 
агульны Беларускі Дом толькі добрыя 
перамены. Таварыства беларускай 
мовы наўпрост звязвае іх з беларускай 
мовай. Спадзяёмся, што ў наступным 
годзе праз мілагучнае роднае слова 
кожны адчуе сябе шчырым бела- 


дамаунныаыгааыанацннаеац нава 


русам, адданым сваёй Бацькаўшчыне, 
а мова, дадзеная нам Богам, будзе 
паходняй на шляху вяртання да сваіх 


каранёў, да Беларушчыны. 

Верым, што добры певень 
абудзіць усіх нас ад працяглага сну, а 
ягоны адметны голас натхніць на 
высакародныя справы, якія прынясуць 
у кожны дом дабрабыт, шчасце, 
радасць і жаданне жыць і працаваць 
на карысць сваёй Айчыны. 

Са святам, дарагія беларусы! 

Сакратарыят ГА “ТБМ 

імя Ф. Скарыны”. 





Тэлескоп Ме 200 











Навіны 7]: 
надиямоння, 













Вяртанне памяці. 





23 снежня, перад Калядамі пабачыў 
свет 200-ты нумар шматпакутнай газеты 
“Тэлескоп”. Газета заснавана ў Лідзе ў 1997 
годзе, чатыры разы прыпынялася (усе разы 
па эканамічных прычынах). Апошнія тры 
разы газета аднаўлялася, як беларускамоў- 
ная. І вось выйшаў 200-ты нумар газеты ў 
агульнай нумарацыі. Нажаль, эканамічны 
стан газеты так і застаецца далёкім ад 

цвёрдага і надзейнага, а разам з тым 
“Тэлескоп” на сёння адзіная недзяржаўная 
цалкам беларускамоўная газета ў Гара- 
дзенскай вобласці. 
Суцяшаць можа толькі тое, што калі 
ў “Тэлескопа” ёсць праблемы, то ён яшчэ 
жывы. Бо ў зачыненых газетаў праблемаў 
не бывае. 
Наш кар. 


--і-- 


З юбілеем, Вольга Міхайлаўна! 





СЗ 


Алег Бембель, 
інак Жыровіцкага манастыра 


Ігуменьні пісьменнікаў Вользе 


...Ты пастрыгала гераінь 
Пакуль сваіх уласных твораў... 
Цяпер сама - перад ЗАТВОРАМ 
Спакусу сьвецкую пакінь... 


І наш павернецца хаўрус 

Да веры яснай - 
Праваслаўнай... 

І Богамудрасцю Дзяржаўнай 

Хрыста уславіць Беларус»... 


Людміла Паўлікава 
Вольга Міхайлаўна! 


Дзе і якія Вас хаваюць далі, 

Што не кажу падчас Вам, 1 пішу? 

Як песня, Вы ўзвышаеце душу, 

Як мудрасць, Вы прыходзіце з гадамі. 


Не веру я, што шчасце - забыццё, 
Агонь жыцця -- адзінае багацце. 

І можна толькі так здабыць жыццё -- 
Абараніць жыццё на перакаце 


Эмілія Пасынкава 


Акраверш 
(Паводле “Вузялка Святагора”) 


Вольная думка не ведае межаў, 
Іскрамі словы гараць на ляту, 
Песня рыдае ў прасторы мяцежнай - 
Адрас яе: Немаўля паратуй ! 
Тонкія ніці душэўнай нязгоды 
Абагульняюць забытых дзяцей.. 
Воўны руно ахіне ад нягоды 
Анельскім клопатам дбайных людзей. 


Лілея Мялешка 


ЗАГАДКА 
Акраверш 


Вольга Міхайлаўна, Вы мне--загадка. 
Онікс і воск, і натхнення страла. 

Льецца размова--над рэчкаю кладка. 

Ь -- мяккі знак сталасці, веры, дабра. 
Гора ці радасць - на чым жа трымаецца 
Астра надзеі ў Вашых вачах? 


Існасцю мары хіба разгараюцца? 
Плынню жыццёвай, дзе дух не зачах? 
Аркай духоўнасці, ў водпаведзь ныцікам, 
Тонкай і чыстай самотай сваёй. 

Аўраю светлаю і мяккаю крытыкай 

Вы -- разам з мовай - не па-за палітыкай, 
А - над палітыкай - над мітуснёй. 


І студзеня круглая дата ў жыцці слыннай беларускай пісьменніцы Вольгі Іпатавай. 
Пачаўшы, як паэтэса, Вольга Іпатава ўнесла найбольшы ўклад у скарбонку беларускай 
літаратуры як празаік гістарычнага жанру. У сваіх раманах яна стварыла выдатную 
галярэю вобразаў гістарычных дзеячоў нашай Бацькаўшчыны за розныя часы яе развою. 

Сакратарыят ТБМ, рэдакцыя газеты “Наша слова” лічаць дзейнасць пісьменніцы 
Вольгі Іпатавай складовай часткай дзейнасці Таварыства і шчыра зычаць спадарыне Вользе 


яшчэ большага плёну на ніве Беларушчыны. 


Сакратарыят ТБМ, рэдакцыя газеты “Наша слова”. 

ЛЕТАПІС 


ТАВАРЫСТВА ][. 


Падрыхтавала Ірына 
Марачкіна 
2001 год. 


30 чэрвеня. 

Магілёўская гарад- 
ская арганізацыя ТБМ ра- 
зам з суполкай маладога 
фронту наладзілі сустрэчу з 
Анатолем Грыцкевічам і 
Алегам Трусавым, прымер- 
каваную да 60-годдзя гера- 
ічнай абароны горада ад ня- 
мецка-фашысцкіх захопні- 
каў. Былі падведзены вынікі 
гарадскога конкурсу вер- 
шаў і сачыненняў “Мая 
радзіма -- Беларусь”. 


Чэрвень. 

Суполка сяброў 
ТБМ, што ў вёсцы М. Плот- 
ніца Пінскага раёну, у дзень 
Святой Тройцы зладзіла, як, 
дарэчы, і кожны год, свята 
роднай вёскі і роднай мовы. 


1 ліпеня. 

На паседжанні Рэс- 
публіканскай рады ТБМ. 
якое адбылося ў дольнай 
зале Чырвонага касцёла 
прынятыя: пастанова “Аб 
парадку падпісання Дэкла- 
рацыі аб беларускай мове”, 
Зварот да ўдзельнікаў у 
прэзідэнцкіх выбарах выка- 
рыстоўваць беларускую 
мову ў сваёй агітацыі, ук- 

“дючаць у свае, перадвы- 
барчыя праграмы патраба- 
ванні аб статусе беларускай 
мовы, аб вяртанні нацыя- 
нальнай сімволікі, аб ад- 
крыцці БНУ. 


У тэатральнай зале 
Чырвонага касцёла, што на 
плошчы Незалежнасці ў 
Менску, ТБМ наладзіла 
вечарыну, прысвечаную 


[50-годдзю з дня нараджэн-. 


ня Янкі Лучыны. У дзень 
народзінаў паэта (6 ліпеня) 
сябры наведалі магілу пісь- 
менніка, усклалі кветкі. З 
ініцыятывы ТБМ Міністэр- 
ства сувязі выпусціла мар- 
каваны канверт да юбілею 
Янкі Лучыны. 


11 ліпеня 

У сталічным кіна- 
тэатры “Змена” ТБМ ад- 
значыла 125-я ўгодкі Цёткі. 
Паказаны фільм “Крыж мі- 
ласэрнасці”, зняты па сцэ- 
нарыю Валянціны Коўтун. 


23 ліпеня 

Слонімская супол- 
ка ТБМ правяла конкурс 
сярод настаўнікаў, выха- 
вальнікаў, бацькоў па напі- 
санні ўласнай праграмы 
выхавання нацыянальна 
свядомай асобы. Перамож- 
цай прызнана старшыня 
Слонімскай суполкі ТБМ 
Таццяна Трафімчык. 


23 жніўня 

На сакратарыяце 
была прынятая Заява з на- 
годы спекуляцыяў у срод- 
ках масавай інфармацыі 
Беларусі вакол моўнага 
пытання падчас прэзідэнц- 
кай выбарчай кампаніі. 
(Працяг у наст. нумары.) 





«бе 


Шчасліавая накана- 
ванасць лёсу Вольгі Іпата- 
вай -- нарадзіцца, узрас- 
таць, духоўна сталець сярод 
слынных гістарычных мяс- 
цін Беларусі -- Міра, Нава- 
градка, Гародні з іх веліч- 


снымі старажытнымі замка- 


мі, якія дыхалі нязведанай 
даўніной і незвычайнай та- 


гямнічасцю. І найперш ад- 


сюль пачалі развівацца дзі- 
цячыя, юнацкія ўяўленні, 
паэтычныя фантазіі будучай 


пісьменніцы пра тых людзей 


і падзеі, што тут адбываліся, 
хто будаваў і ўпрыгожваў 
гэтыя замкі, бараніў ад на- 


спаду ворагаў, тварыў гіс- 


торыю зямлі, якая стала і яе 
радзімай. 

Аднак пачатак жыц- 
цёвага шляху быў не вельмі 
спрыяльным для Вольгі Іпа- 
тавай. І хоць нарадзілася яна 
ў пераможным 1945 годзе 
(якраз у ноч пад Новы год 
-- І студзеня, у мястэчку 
Мір), але дзяцінства яе было 
азмрочана асабістай траге- 
дыяй -- у чатырохгадовым 
узросце яна страціла маці. 
Марыя Якаўлеўна памерла 
зусім маладой і пахавана на 
старажытных могілках у 
Наваградку. (Пазней яе све- 
тлы воблік будзе ўвасоб- 
лены Вольгай у паэме “Сло- 
ва пра маці” -- 1971.) 

У хуткім часе бацька 
адвёз дзяўчынку да бабулі ў 
вёску Забелле, што знахо- 
дзіцца ў Бешанковіцкім 
раёне. Дом Вольгі Іллінічны 
Белязека, у гонар якой Ма- 
рыя Якаўлеўна назвала 
сваю дачку, стаў для асіра- 
целага дзіцяці родным і 
ўтульным. 

Так ад роднай зямлі і 
неба, дзіцячай памяці пра 
цеплыню “маміных дало- 
няў”, ад беларускага слова, 
казак бабулі, аповядаў дзя- 
дзькі Хведара пра парты- 
занскую барацьбу, якой ён, 
як і ўся радня, былі ўдзель- 
нікамі. дабрыні спагадлівых 
вясковых людзей -- ад усяго 
гэтага першапачатковага 
пазнання свету пачыналася 
духоўнае сталенне, першыя 
жыццёвыя старты будучай 
пісьменніцы. 

Пазней, у Гарадзен- 
скім дзіцячым доме дзяўчын- 


ка рана адчула самастой- 


насць, навучылася разу- 
мець і пераадольваць цяж- 
касці, супярэчнасці паўся- 
дзённага побыту і ўзаема- 
адносін людзей, сама выму- 
шана была прабіваць даро- 
гу (“Беды мучаць, ды розу- 
му вучаць”, -- узгадае яна 
ў адным з апавяданняў ба- 
буліну прыказку), што абу- 
мовіла ў далейшым шыры- 
ню агульна-мастацкіх інта- 
рэсаў, прыхільнасць да на- 
цыянальнай ідэі, актыўную 
грамадзянскую пазіцыю. 
Але галоўнае, у Гародні ёй 
пашчасціла сустрэць са- 
праўдных духоўных нас- 
таўнікаў, калі на яе вершы, 
якія яна пачала пісаць з 
адзінаццаці гадоў, звярнулі 
ўвагу Аляксей Карпюк, Ва- 
сіль Быкаў, а таксама Янка 
Брыль, якому, як сябру ба- 
цькі “па партызанцы”, яна 
пасылала свае літаратурныя 
доследы. 

Першы верш (“Кі- 
тайскім сябрам”) Вольгі 

Сакрэт” 


Іпатавай быў апублікаваны 
ў газеце “Зорька” (1956). З 
таго часу вершы маладой 
паэтэсы пачалі пастаянна 
друкавацца ў “Гродзенскай 
праўдзе”, пазней у часопісах 
“Бярозка”, “Маладосць”, 
“Беларусь”, “Полымя”, 
“Работніца і сялянка”, га- 
зетах “Во славу Родины”, 
“ЛіМ”, “Чырвоная змена”, 
“Голас Радзімы” і іншых 
выданнях. 

Вольга Іпатава шчас- 
ліва адгадала сваё прызна- 
чэнне. Богам дадзенае і вы- 
датнымі творцамі падтры- 
манае пісьменніцкае дара- 
ванне рана праявілася і за- 
бруіла таленавітымі паэ- 
тычнымі і празаічнымі тво- 
рамі, а плынь сірочага лёсу 
разам з духоўным стален- 
нем паступова ўваходзіла ў 
больш-менш спакойныя бе- 
рагі самастойнага жыцця. 

Пасля заканчэння 
універсітэта Вольга Іпатава 
пачала працаваць у Гародні. 
У снежні 1968 года ўпер- 
шыню загаварыла Гара- 
дзенская студыя тэлеба- 
чання. Першай яе мастацкай 
перадачай стаў тэленарыс 
“Ластаўка”, прысвечаны 
партызанцы з Любчы Люд- 
міле Сечка. І гэты нарыс 
зрабіла Вольга Іпатава -- 
адна з чатырох першых рэ- 
дактараў тэлевізійнага вяш- 
чання на Гарадзеншчыне. 

На той час сама Во- 
льга Іпатава была ўжо вя- 
домай паэтэсай. У 1969 годзе 
выйшаў першы зборнік яе 
паэзіі з сімвалічнай назвай 
“Раніца”, які сапраўды сім- 
валізаваў ранне яе пісьмен- 
ніцкай творчасці. 

Як паэт Вольга Іпа- 
тава сцвердзіла сябе і ў 
наступных зборніках лірыкі: 
“Ліпеньскія навальніцы" 
(1973), “Снягурка” (вершы 
для дзяцей, 1974), “Пара- 
сткі” (1976), “Крыло” (на 
рускай мове, 1976). Ужо самі 
назвы іх трапна вызначылі 
сэнс першапачатковага эта- 
па яе творчасці, абумоў- 
ленага перажываннямі сі- 
роцтва, але і адчуваннямі 
красы, непаўторнасці мала- 
досці, якая пазнавалася “не 
розумам, а сэрцам”, прара- 
стала вершамі. Першае, 
што ўражвае пры іх пра- 
чытанні, -- гэта лірычная 
настраёвасць, асабістасць, 
праўда пачуццяў. 

І сапраўды, дарогі да 
пазнання свету, людзей, 
самой сябе, сталі пісьмен- 
ніцкім скарбам Вольгі Іпа- 
тавай (“Якім жа знакам 
светлым і высокім // Гадзін 
маіх цяпер пазначан ход...”). 

Пазнаючы шматпа- 
кутную гісторыю Бацькаў- 
шчыны, Вольга Іпатава ад- 
чувае сваю цесную знітава- 
насць з яе лёсам: “Я толькі 
кропля ў тваіх крыніцах...” 
Вочы і душа поўняцца пяш- 
чотай да гэтай зямлі, што, 
знаходзячыся на перакры- 
жаванні вялікіх шляхоў, не 
раз вынішчалася дашчэнту: 
А яна, непакорная, 

усё паднімалася зноў, 
Галавы не схіляючы 

перад чужынцам ніколі, 
І расціла, і ўкладвала 
ў душы сыноў 
Сваю прагу да шчасця, 
да лепшае долі... 











зольгі Іпатавай 


І можа, адсюль, з гэ- 
тай веры яе пастаянная ці- 
кавасць да гісторыі Баць- 
каўшчыны. Ужо ў ранніх 
вершах паэтэса звяртаецца 
да язычніцкіх часоў, адчу- 
вае, што не паміраюць ста- 
рыя сімвалы, якім маліліся 
нашы продкі. (“Язычнікі 
маліліся ціха і ўпарта Чыр- 
вонаму Сонцу і Перуну...”), 
адкрывае для сябе постаці 
беларускай мінуўшчыны 
(вершы: “Рагнеда”, “Уся- 
слаў”, “Полацкай Сафіі” -- 
“Чую звон твой, Сафія // 
Чую скрозь стагоддзі і 
скрозь муры...”, “Я шчасліва 
наноў дыхаць ветрам ста- 
годдзяў..."), апісвае лёсы 
славутых беларускіх паэтаў 
(“Магіла Багдановіча”, 
“Адам Міцкевіч у Тугана- 
вічах”, “Міхасю Васільку”), 
захапляецца Камілай, дач- 
кой Дуніна-Марцінкевіча 
(“Равесніцы”), асуджае 
тых, хто забывае сваю гіс: 
торыю, мову, вынішчае на- 
цыянальныя святыні. Толькі 
далучанасць да гісторыі 
Радзімы, захаванне яе леп- 
шых традыцый, пераем- 
насць іх новымі маладымі 
пакаленнямі дае адчуванне 
незалежнасці, упэўненасці ў 
заўтрашнім дні. 

Яе стыхіяй стала во- 
льнае пісьменніцкае слова, 
незалежна, дзе яно гучала - 
на тэлебачанні ці на старон- 


-ках газет і часопісаў. У. 1970 


годзе Вольгу Іпатаву пры- 


нялі ў Саюз. пісьменнікаў 


Беларусі. Рэкамендацыю ёй 
далі Васіль Быкаў, Данута 
Бічэль-Загнетава, Аляксей 
Карпюк. Як успамінае сёння 
Вольга Міхайлаўна, "“...той 
Саюз пісьменнікаў быў іна- 
кшы. Па-першае, ён быў 
меншы. І наўкол панавала 
атмасфера разумення, што 
пісьменнік і яго талент -- 
гэта рэдкі дар, які трэба 
берагчы і ахоўваць. І з ін- 
шымі, і са мной працавалі, 
аберагалі. У 23 гады я ат- 
рымала сваю першую ква- 
тэру менавіта таму, што 
пісьменніца. Была ў Саюзе і 
нейкая асаблівая “вольні- 
ца”, і павага да слова. Гэ- 
таму шмат садзейнічалі 
тыя карыфеі літаратуры, 
якія былі для нас, маладых, з 
дзяцінства знаёмыя і вя- 
домыя. Гэта Янка Маўр, 
Максім Танк, Янка Брыль, 
Іван Шамякін. Я з першага 
класа чытала іх вершы, апа- 
вяданні. Яны былі тады зу- 
сім маладыя па сённяшніх 
мерках. Але для мяне коліш- 
няй гэта былі жывыя класікі. 
Нават не ўяўляю сябе, каб 
маладыя маглі падумаць, 
што можна напісаць нешта 
абразлівае пра кагосьці з іх. 
Тое, што ў апошнія гады мы 
назіралі -- цкаванне нашых 
лепшых літаратараў -- гэ- 
та, па-мойму, дзікунства...” 


Вось такая атмасфе- 
ра “вольніцы”, павагі да 


- беларускага слова і ягоных 


творцаў, якую адчула Воль- 
га ў Саюзе пісьменнікаў, як 
бы замацоўвала тыя неза- 
лежніцкія імпульсы, атры- 
маныя маладой паэтэсай на 
самым пачатку творчага 
шляху. Яна адна з першых, 
яшчэ ў 70-я гады, выступіла 


ў абарону роднай мовы і 
нацыянальнага адраджэння. 
Сёння, па меншай ме- 
ры, смешна чытаць “глыбо- 
кадумныя” развагі савец- 
кага гісторыка Л. Абацэ- 
дарскага пра аповесць 
“Прадыслава” (“Советская 
Белоруссия”, 17 мая 1973), 
пра “князёўну-дэмакратку, 
імя якой заўсёды служыла 
рэакцыі, а не задачам каму- 
ністычнага выхавання мо- 
ладзі”. Да рэакцыянераў ім 
аднесены таксама Мелеці 
Сматрыцкі, Лаўрэнці Зіза- 
ній, іншыя вядомыя аветнікі 
мінулага. Аднак час разва- 
жыў па-справядлівасці. На 
сённяшні дзень “Прадысл- 
ава”, іншыя гістарычныя 
творы Вольгі Іпатавай, вы- 
дадзеныя ў серыі “Школь- 
ная бібліятэка”, якраз і слу- 
жаць нацыянальнаму ўзга- 
даванню моладзі, расказва- 
юць пра выдатных белару- 
саў, якія з'яўляюцца пры- 
кладам самаадданага слу- 
жэння радзіме і свайму на- 
роду. Да слова згадаць, 
сёння ў школах праводзяцца 
настаўнікамі-энтузіястамі 
беларускай мовы і літара- 
туры -- урокі па творчасці 
Вольгі Іпатавай і яе аповесці 
“Прадыслава”. 

Г сапраўды, кожны, 
хто прачытае “Прадысла- 
ву”, адчуе глыбіні айчыннай 
гісторыі, да якіх пісьменніца 
толькі пачала падступацца. 
Ці варта падкрэсліваць, як 
важна ведаць нашу гісто- 
рыю цяпер, калі Беларусь 
зноў апынулася перад па- 
грозай страты незалежнасці. 
Сваёй аповесцю Вольга Іпа- 
тава яшчэ ў 70-я гады сцвя- 
рджала, што духоўнымі 
арыенцірамі нацыі павінны 
быць не ілжэгероі і не за- 
ваёўнікі, а людзі высокага 
маральнага вычыну і вялі- 
кай ідэі, як святая Еўфрасін- 
ня Полацкая -- Асветніца, 
што запальвала сваімі спра- 
вамі палачан, умела знахо- 
дзіць сярод іх таленты. І 
самае галоўнае -- твор Во- 
льгі Іпатавай абуджаў ціка- 
васць чытача да лёсу Пра- 
дыславы, а тым самым і да 
яе радаводу. А гэта ж амаль 
уся беларуская гісторыя, бо 
паходзіла Прадыслава з 
роду Рагвалода. Дачка яго 
--- пакутніца Рагнеда, якая 
скончыла жыццё як манаш- 
ка Анастасія, а пачынала 
яго як гордая князёўна, што 
не пажадала ісці замуж за 
кіеўскага князя Уладзіміра, 
бо не хацела “разуці рабы- 
ніча” (як вядома, маці бу- 
дучага князя Уладзіміра 
была ключніца Малуша, 
рабыня княгіні Вольгі). У 
ліку продкаў Прадыславы 
быў таксама: Ізясласлаў- 
кніжнік, сын Рагнеды, у чый 
гонар названа сённяшняе 
Заслаўе. Яе стрыечныя сё- 
стры. дочкі Яраслава Муд- 
рага (сына Рагнеды) былі 
каралевамі ў еўрапейскіх 
дзяржавах. Дзед яе, Усяслаў 


Чарадзей, магутны Полацкі 


князь, навечна застаўся са- 
мым вабным і таямнічым 
героем “Слова аб палку 
Ігаравым”. І нічога дзіўна- 
га, што дзяўчына са слаў- 
нага роду князёў полацкіх 
таксама мела вешчую душу 


і рана адчула сваё прызна- 
чэнне. Яна запаліла сонца 
асветніцтва над беларускай 
зямлёй, адкрывала школы, 
храмы, вучыла дзяцей, пера- 
пісвала кнігі, заснавала 
багатую бібліятэку, спале- 
ную, разрабаваную заваёў- 
нікамі Івана Жахлівага. Па 
яе заказу таленавіты мас- 
так-ювелір Лазар Богша 
стварыў непераўзыйдзены 
твор мастацтва -- Крыж 
Еўфрасінні Полацкай. І яна 
-- беларуская жанчына- 
хрысціянка з тых святых 
праведнікаў, што ў свой час 
уплывалі на духоўную ат- 
масферу і народную сама- 
свядомасць, была кананіза- 
вана і стала Святой Еўфра- 
сінняй -- сімвалам і апя- 
кункай нацыі. Сёння ў По- 
лацкі Свята-Еўфрасінеўскі 
манастыр ідуць і едуць лю- 
дзі, каб пакланіцца і па- 
маліцца яе памяці. Дык ці не 
была “Прадыслава” Вольгі 
Іпатавай у гады, калі мы 
жылі пад прэсінгам крайне 
неспрыяльных для нацы- 
янальнага адраджэння аб- 
ставінаў, своеасаблівым 
пратэстам і адначасна пра- 
рывам у далёкую беларус- 
кую гісторыю? 

На лепшых трады- 
цыях сусветнай і беларус- 
кай літаратур пабудаваны 
празаічныя творы Вольгі 
Іпатавай. Некалі Б. Пастэр- 
нак сказаў, што сапраўдная 
паэзія --- гэта проза. Шмат- 


гадовая плённая праца ў 


жанрах паэзіі, нарыса, пе- 
ракладчыцкая дзейнасць, 
творы для дзяцей, і логіка 
пошукаў, безумоўна, па- 
спрыялі таму, што пісьмен- 
ніца асноўныя свае нама- 
ганні пачынае скіроўваць на 
прозу, якая дае кожнаму 
мастаку шырокую прасто- 
ру для ўвасаблення жыц- 
цёвых праблем і рэалій су- 
часнасці, падзей далёкай і 
блізкай гісторыі. 


У 1977 годзе выхо- 
дзіць першая кніга прозы 
“Вецер над стромай” 
(Мінск, “Мастацкая літара- 
тура”), куды ўвайшлі і 
першыя аповесці “Вецер над 
стромай” і “Прадыслава”. 
Гэта, можна сказаць, быў 
празаічны дэбют пісьмен- 
ніцы, імя якой як паэта, 


публіцыста было ўжо шы- 


рока вядомым не толькі на 
радзіме. Іпатава-празаік 
пачынала традыцыйна, як і 
іншыя пісьменнікі, з малой 
празаічнай формы -- апа- 
вядання, але амаль аднача- 
сова пісала і аповесці, што 
сведчыла аб упэўненым 
авалоданні сакрэтамі эпіч- 
нага майстэрства. Прычым, 
“Вецер над стромай” і “Пра- 
дыслава” -- гэта зусім роз- 
ныя эпохі, розны жыццёвы 
матэрыял, які аказаўся ад- 
нолькава падуладным яе 
пяру. Яна па-мастацку раз- 
гортвае сюжэтныя лініі, 
займальныя калізіі, акрэс- 
лівае кола дзейных асоб, 
вызначае характары, не 
баіцца звяртацца да вост- 
рых праблем і непажаданых 
у тыя часы тэм, яскрава 
выказаць сваю аўтарскую 


“пазіцыю да ўчынкаў і па- 


водзін сваіх герояў. 

“Сакрэт” Вольгі Іпатавай 


Выразна аўтабіягра- 
фічнымі момантамі пазна- 
чана і выдатная аповесць 
Вольгі Іпатавай “Вузялок 
Святагора", па якой, дарэ- 
чы, у 1988 г. быў пастаўлены 
мастацкі фільм “Гумунку- 
лус”. Аповесць разам з апа- 
вяданнямі (“Цана”, “Апоў- 
начы, калі б'юць куранты”, 
“Спасціжэнне”, “Аванту- 
ра”, “Фарфоравая мала- 
дая”, “Перакат”, “Позні 
канцэрт”, “Шакаладка”, 
“Хата з блакітнымі акані- 
цамі”, “Нявеста”, “Двац- 
цаць хвілін з Немезідай”) 
была змешчана ў другой 
кнізе прозы Вольгі Іпатавай 
“Дваццаць хвілін з Неме- 
зідай”, якая выйшла ў вы- 
давецтве “Мастацкая літа- 
ратура” ў 1981 г. Тэма апо- 
весці (напісана напачатку 
80-х) -- жыццё дзетдомаў- 
цаў -- актуальная і ў наш 
час. Тут памяць пра ўласнае 
дзяцінства цесна звязана з 
роздумам аўтара над са- 
цыяльнымі і маральнымі 
праблемамі існавання гра- 
мадства, дзе на сённяшні 
дзень не ўбывае, а, наад- 
варот, павялічваецца коль- 
касць дзяцей-сірат, і, што 
самае парадаксальнае, пры 
жывых бацьках. У аповесці 
паўстае і тэма станаўлення 
асобы -- адна з асноўных 
наогул у творчасці пісьмен- 
ніцы. 

Ужо на раннім: этапе 
яе выспявала задума --да- 
ведацца самой і расказаць У 
творах, што было з нашай 
зямлёй у мінулым. Так быў 
напісаны цэлы цыкл апа- 
вяданняў пад агульнай на- 
звай “Гул далёкіх стагод- 
дзяў”. Некаторыя з іх (“Ваў- 
калакам абярнуся", “Пад 
нагамі нашымі”, “Святасла- 
ва”. “Расанка”, “Набег”, 
“Песня маці”) змешчаны ў 
трэцяй кнізе прозы “Пера- 

скат”, выдадзенай у 1984 
годзе. Пазней былі напісаны: 
“Гайна і Мікаш”, “Мара”, 
“Давыд Гарадзенскі”. Усе 
гэтыя творы ў жанравых 
адносінах уяўляюць сабой 
невялікія падзейныя навелы, 
у аснову якіх пакладзены 
эпізоды з жыцця вядомых 
гістарычных асоб: Рагва- 
лода, Усяслава, Давыда 
Гарадзенскага, славутага 
военачальніка, які вадзіў 
войска Вялікага княства 
Літоўскага на крыжакоў, 
раскрываюцца моманты 
побыту, звычаяў, вераван- 
няў простых людзей, якія ўсё 
яшчэ маліліся паганскім 
багам і жыццё якіх цалкам 
залежала ад улады князёў. У 
невялікай навеле “Ваўкала- 
кам абярнуся” аўтар рас- 
казвае пра цяжкі лёс паэта 
Паўлюка Багрыма, тыя мо- 
манты з яго сталага жыцця, 
а рэтраспектыўна. праз яго 
ўласныя ўспаміны і пра 
маладыя гады, калі ён, пасля 
дваццаць пяці гадоў службы 
ў царскім войску, вярнуўся 
ў Крошын, збудаваў хату, 
узяў маладую жонку, але не 
было спакою на душы, не 
мог ён болей пісаць вершы, 
бо змярцвела душа ад пан- 
скіх здзекаў, жудаснай сал- 
датчыны, і ўспаміны пра ўсё 


гэта забівалі натхненне. 
Аднак усе апавяданні гіста- 
рычнай тэматыкі, ранняя 
аповесць “Прадыслава” 
былі толькі подступам пісь- 
менніцы да больш грунтоў- 
ных твораў пра мінулае 
Бацькаўшчыны. 

Вось што пісаў пра яе 
прозу Васіль Быкаў у прад- 
мове да зборніка “Ветер над 
кручей” (выдавецтва “Мо- 
лодая гвардия”, 1980 г.): 
“Проза В. Іпатавай - тва- 
рэнне прыроджанага праза- 
іка, хоць шлях да яе ляжаў 
раз юнацкае захапленне 
паэзіяй. 

Каб пераканацца ў 
гэтым, дастаткова прачы- 
таць некалькі апавяданняў 
са зборніка, даволі разна- 
стайных па тэматыцы, але, 
як правіла, роднасных паміж 
сабой значнасцю канфлікта 
і сапраўдным драматызмам 
жыццёвых абставін. Нао- 
гул, драматызм заўсёды 
прысутнічае ў прозе В. Іпа- 
тавай -- ідзе размова пра 
жаночы лёс і каханне, піша 
яна пра дзяўчынку-сірату ці 
расказвае пра невылечна 
хворага хлопчыка, прыка- 
ванага да бальнічнага лож- 
ка. Найбольш пераканаўчыя 
абставіны і характары, а 
таксама сітуацыі, вынесе- 
ны аўтарам з перажытага, 
пацверджаны жыццёвым 
вопытам гиеьменніцы... 

Тэматычная шмат- 
стайнасць жыццёвага! матэ- 

рыялу, які стаў асновай для 
празаічных твораў В. Іпа- 
тавай, сведчыць пра шыры- 
ню яе творчага пошуку, 
што наогул натуральна і 
правамерна для маладога 
празаіка. Адзначу, дарэчы, 
што Іпатава амаль у роўнай 
ступені ўмее пісаць пра 
горад і пра вёску, умее ства- 
раць характары як дарос- 
лых, так і маладых людзей, 
звяртаючы пісьменніцкую 
ўвагу на галоўным прад- 
меце мастацтва -- чалавеку 
і яго псіхалогіі... 
Імкненне да паглыб- 
ленага псіхалагізму ў адлю- 
страванні многіх герояў 
апавядальнай плыні -- адна 
з самых прывабных якасцяў 
аўтара, таксама як і яе да- 
волі спелае ўменне “маля- 
ваць словам”, ствараць ла- 
підарныя, але выразныя і 
змястоўныя карціны пры- 
роды. Проза В. Іпатавай 
насычана колерамі, рухам, 
пахамі. На старонках збор- 
ніка рассыпана нямала яр- 
кіх, запамінальных дэталяў, 
народных выразаў, трапных 
слоў, усё гэта моўнае, вы- 
яўленчае багацце падма- 
цоўваецца нетаропкай, без 
афектацыі і пераціскаў аў- 
тарскай інтанацыяй, за якой 
адчуваецца чалавек, узба- 
гачаны жыццём і надзелены 
ад прыроды чулай і добрай 
душой. 

Чытач не можа не 
паверыць таму, пра што 
прачытае ў гэтай кнізе, і 
наўрад ці застанецца абыя- 
кавым да трывог і клопатаў 
многіх з яе герояў. 

А гэта, відаць, самае 
галоўнае для кожнага сум- 
леннага аўтара”. 


Об РОЕ: Катипікаў.ога 2013 





І усё ж, галоўная тво- 
рчая ўдача Іпатавай-пра- 
заіка -- яе гістарычныя апо- 
весці і раманы. 

Пасля “Прадысла- 

вы”, якая сталася тым грун- 
там, на якім будаваліся 
наступныя гістарычныя рэ- 
чы пісьменніцы, выходзіць 
аповесць “Агонь у жылах 
крэменю”, дзе пісьменніца 
звяртаецца да балюча- 
актуальных у мінулым і 
сучасным жыцці беларусаў 
праблем-веравызнання і-ея- 
насці нацыі. Аповесць ад- 
люстроўвае тыя'моманты ў 
існаванні Вялікага Княства 
Літоўскага, калі для яго з 
боку Рэчы Паспалітай па- 
чала ўзнікаць небяспека 
паланізацыі, калі разгарнулі 
сваю дзейнасць езуіты з 
мэтай прымусовага аката- 
лічвання насельніцтва. Вя- 
дома, у аснову твора, як, да 
слова, і іншых гістарычных 
рэчаў, пакладзены даскана- 
ла вывучаныя дакументы і 
матэрыялы, аднак тут вы- 
разна адчуваецца і ўласна- 
аўтарскае бачанне, разу- 
менне гэтых складаных пра- 
блем з пункту гледжання дня 
сённяшняга. 

Калі папярэднія апо- 
весці ўяўляюць сабой па- 
нараму ХХІ стагоддзя, то ў 
рамане “За морам Хвалын- 
скім” пісьменніца ідзе ў 
яшчэ больш аддаленую эпо- 
ху. Дзеянне рамана адбы- 
ваецца ў ХІ стагоддзі, у часы 
полацкага князя Брачысла- 
ва, калі яго сын Усяслаў, 
якога народ празаве Чара- 
дзеем, быў маладым кня- 
жычам. Але галоўны герой 
тут не ён, а сын каваля 
Алекса, аднагодак Усясла- 
ва, які ні ў чым не ўступаў 
маладому княжычу -- ні ў 
сіле, ні ў розуме. Ясным, 
добрым святлом вее ад пер- 
шых старонак твора, аўтар 
адразу ўводзіць нас у кола 
клопатаў простых людзей і 
княжацкага двара, дынаміч- 
на разгортвае змест рамана, 
які захапляе ад першай да 
апошняй старонкі. І гэта 
вельмі важная ўласцівасць 
творчай манеры Іпатавай- 
празаіка, уменне будаваць 
напружаны сюжэт, захапіць 
чытача вострымі калізіямі, 
лёсам сваіх герояў. Нездар- 


ма на сённяшні дзёнь раман 
“За морам Хвалынскім” 
вытрымаў шэсць выданняў. 


Затым выходзіць 
трылогія “Залатая Жрыца 
Ашвінаў”, Вяшчун Гедзімі- 
на” і “Альгердава дзіда”. 
Гэтыя творы былі напісаны 
Вольгай Іпатавай на пра- 
цягу пяці гадоў (1997-- 
2001). Раман “Залатая жры- 
ца Ашвінаў” друкаваўся 
спачатку ў “Полымі” (1997, 
Ле 10-11; 1998, Ле 6--7), 
асобным выданнем выйшаў 
у 2000. г. (на рускай мове, 
пераклад Ірыны Качатко- 


вай). У новым рамане пісь- 
менніца звяртаецца да па- 
дзей ХІІІ стагоддзя, перыяду 
стварэння беларуска-літоў- 
скай дзяржавы, пачаткаў 
старажытнага Наваградка, 
калі там княжыў Міндоўг, 
закладваліся муры Нава- 
градскага замка і побач з 
хрысціянствам існавалі па- 
ганскія вераванні нашых 
далёкіх продкаў. Гэты. пе- 
рыяд, слаба асветлены ў 
навуковых даследаваннях і 
гістарычных хроніках (згад- 
ваюцца хіба навуковыя пра- 
цы Язэпа Дылы “Месца 
беларусаў сярод тубыльцаў 
Усходняй Еўропы”, “Праай- 
чына славянаў і іх раёся- 
ленне”, “Мінулае Белару- 
сі”, ягоны раман “На шляху 
з варагаў у грэкі”, дзе апі- 
сваюцца падзеі дахрысціян- 
скіх часоў і пачатак пранік- 
нення на старажытныя сла- 
вянскія землі хрысціянства, 
а таксама падарожжы ў 
чужыя далёкія краіны), за- 
межных і айчынных, апош- 
нім часам знайшоў сваё 
адлюстраванне ў такіх мас- 
тацкіх творах як “Жалезныя 
жалуды” Леаніда Дайнекі, 
“Кліч роднага звона” Ген- 
рыха Далідовіча, “Пахо- 
джанне і радавод вялікіх 
князёў літоўскіх” Вітаўта 
Чаропкі. У рамане “Залатая 
жрыца Ашвінаў” Вольгі 
Іпатавай упершыню ў бёла- 
рускай літаратуры раскры- 
ваюцца тыя моманты, як 
наваградская зямля стана- 
вілася цэнтрам Вялікага 
Княства Літоўскага і кан- 
крэтна, якія адбываліся йры 
гэтым падзеі ў часы Мін- 
доўга і, Войшалка, што са- 


- бой уяўляў Наваградак і яго 


й. 

наваколле, якая барацьба 
вялася паміж суседнімі кня- 
ствамі. Дзеянне рамана раз- 
гортваецца якраз на мяжы 
ўмацавання хрысціянства і 
глыбіннага бытавання па- 
ганства. Агульнавядома, 
што хрысціянства прыйшло 
на ўсходнія землі ў Х, а на 
беларускіх землях яшчэ ў 
ХІІІ стагоддзі жыло двух- 
вер'е, адчуваўся моцны 
ўплыў язычніцтва, што іш- 
ло ад старажытнаіндыйскай 
рэлігіі, ад вераванняў інда- 
еўрапейцаў, якія прыйшлі ў 
Еўропу з Азіі. Браты-бліз- 
няты Ашвіны, што згадва- 
юцца ў “Рыгведзе”, культ 
блізнят -- вызначальная 
рыса старажытнаіндыйскай 
арыйскай цывілізацыі, і гэты 
культ спавядаўся ў славян, 
балтаў, германцаў, іншых 
народаў. Язычніцкія багі 
Ашвіны, якім пакланяліся 
нашы далёкія продкі, абра- 
ды, малітвы перайшлі да іх 
ад арыяў. Пакланенне гэ- 
тым добрым, спрыяльным 
чалавеку багам-блізнятам 
на беларускіх землях быў 
вельмі моцным якраз у той 
перыяд, які апісваецца ў 
рамане. 

Другая сюжэтная лі- 
нія твора звязана з вядомымі 
гістарычнымі асобамі, най- 
перш князем Міндоўгам, 
умацаваннем яго свецкай 
улады. Гэты гістарычны 
пласт рамана, насычаны 
змястоўнай інфармацыяй, не 

быў бы такім цікавым, калі 
б пад пяром пісьменніцы не 
ажыла эпоха ва ўсёй шмат- 
граннасці тагачасных рэа- 
лій. 

Новыя раманы пісь- 
менніцы “Вяшчун Гедзімі- 
на”. “Альгердава дзіда” 
з'яўляюцца своеасаблівым 
храналагічным працягам 
рамана “Залатая жрыца 
Ашвінаў”. І не толькі таму, 
што падзеі беларускай гіс- 
торыі ў іх асэнсоўваюцца з 
пункту гледжання сённяш- 
няга разумення нацыяналь- 
най ідэі, прыхільнасць да 
якой Вольга Іпатава выка- 
зала даўно і незваротна і яе 
аўтарскую інтэпрэтацыю 
мы цалкам падзяляем. Га- 
лоўнае, у раманах чытач не 
толькі адчувае вольналю- 
бівы дух Жывены-Еўфрасін- 
ні, але і сустракаецца праз 
многія гады з ёй самой - 
мудрай, пастарэлай заха- 
вальніцай беларускага ро- 
ду. Паўстаюць, як і ў пер- 
шым рамане, многія рэальна 


існаваўшыя гістарычныя: 


асобы, старажытныя бела- 
рускія гарады, ажываюць 
язычніцкія багі, розныя мі- 
фічныя постаці, якія доўгія 
стагоддзі суіснавалі побач з 
нашымі продкамі: Пярун, 
Ярыла, Вялес, Дажджбог, 
Дзявоя, Стрыбог, Судзені- 
ца, Жыжаль, Зюзя, Мара, 
Лада, Трасца, Лядашчык... 
Пісьменніца працягвае да- 
лей, на новым вітку гісторыі 
даследаваць канфлікт паміж 
паганствам і хрысціянст- 
вам, раскрываць іх ідэйныя, 
культавыя, міжканфесійныя 
разыходжанні, схіляючыся 
да сцверджання неабходнас- 
ці мірнага суіснавання ў 


нашай краіне розных куль- 
тур і рэлігій -- у чым зноў 
жа адчувальная паралель з 
днём сённяшнім. 
Завяршаецца гіста- 
рычная трылогія Вольгі Іпа- 
тавай пра Вялікае Княства 
Літоўскае і яго валадароў 
раманам “Альгердава дзі- 
да”. У гэтым творы-пра- 
цягу “Залатой жрыцы Аш- 
вінаў” і “Вешчуна Гедзі- 
міна” дзейнічаюць ці згад- 
ваюцца адны і тыя ж героі ў 
той жа гістарычнай і часавай 
прасторы. Аднак у цэнтры 
--- галоўны герой Альгерд 
--- адзін з самых любімых і 
разумных сыноў Гедзіміна, 
які шмат пераняў ад бацькі 
гаспадарчых, воінскіх, дДып- 
ламатычных талентаў. У 
“беларускай літаратуры гэта 
адзін з першых твораў пра 
выдатнага гістарычнага 
дзеяча (яму некалі яшчэ Ян 
Чачот прысвячаў свае вер- 
шы), імя якога амаль незна- 
ёма звычайнаму чытачу. А 
менавіта Альгерд, народжа- 
ны на злёце трынаццатага 
стагоддзя, у 1296 годзе, за 
сваё доўгае жыццё (а пра- 
жыў ён 81 годі памёр у 1377) 
шмат ваяваў з тэўтонамі, 
памнажаў багацце і землі 
“Вялікага Княства, дзе ас- 
ноўным ядром былі белару- 
сы з іх самастойнай культу- 
рай, будаваў замкі і права- 
слаўныя храмы. Гэта. пры ім 
Княства стала вялікай дзяр- 
жавай, ад Балтыйскага да 
Чорнага мораў. У Кіеве 
княжыў ягоны сын Уладзі- 
мір, у Пскове сын Андрэй, а 
Ягайла стаў польскім кара- 
лём. Гэта Альгерд са сваім 
войскам у цяжкай бітве 
перамог татараў на рацэ 
Сінія Воды (прыток Паўд- 
нёвага Буга). Гэта быў скла- 
даны пераходны час суісна- 
вання старога язычніцкага 
светаўспрымання з новым, 
хрысціянскім, час змагання 
за пашырэнне і зберажэнне 
вялікай дзяржавы. 
Шырокаму чытачу 
прысвечана і такая яе кніга 
як “Паміж Масквой і Вар- 
шавай”. (Некалькі гіста- 
рычных маршрутаў Бела- 
русі), якую таксама можна 
аднесці да гістарычных тво- 
раў. Кніга выдадзена ў 1996 
годзе на беларускай і ня- 
мецкай мовах. ІЦмат быва- 
ючы за межамі радзімы, 
сустракаючыся з многімі 
людзьмі, Вольга Міхайлаў- 
на ўпэўнівалася, што “Бе- 
ларусь у свеце калі і ведалі, 
то ў асноўным як парты- 
занскую рэспубліку, але 
тысячагадовай яе гісторыі 
нібыта і не існавала. Вось 
чаму, адклаўшы ўсе спра- 
вы, аўтар узялася хаця б 


“ вельмі сцісла расказаць пра 


некаторыя нашы гарады з іх 
даўняй і цікавай гісторыяй, 
аднавіць вобразы славутых 
людзей нашай зямлі, звя- 
заныя з тымі ці іншымі мяс- 
цінамі, апісаць найбольш 
самабытныя этнаграфічныя 
абрады -- словам, накідаць 
партрэт той Беларусі, якою 
можна ганарыцца любому 
народу... 


(Заканчэнне на ст. 4.) 

“Сакрэт” Вольгі Іпатавай 


(Заканчэнне. Пача- 
так на ст. 3-4.) 


Зямля між Масквой і 
Варшавай, таямнічая Бела- 
русь, пра якую так мала 
яшчэ ведаюць на Захадзе... 
Краіна гэтая насіла розныя 
імёны -- то Крывія, то По- 
лацкая зямля, то Вялікае 
Княства Літоўскае, Рускае 
і Жамойцкае (ці Літва), то, 
нарэшце, Беларусь. Дзве 
вялікія дзяржавы пастаянна 
ўцягвалі яе ў сферу свайго 
ўплыву, вялі за яе войны. За 
стагоддзі яна страціла свае 
культурныя цэнтры -- Сма- 
ленск і Вільню (сучасны 
Вільнюс)... У песнях яе на- 
зываюць сінявокай з-за мно- 
ства сініх азёраў і рэчак, 
якія навекі адлюстраваліся ў 
вачах людзей, што жывуць 
тут. У легендах яе назы- 
ваюць Белай Руссю -- з-за 
белай, з кужэльнага лёну 
старажытнай вопраткі жы- 
хароў. А можа з-за белых 
буслоў, што так любяць 
сяліцца ў яе вёсках і мяс- 
тэчках? Праўда, у народзе 
лічаць, што буслы прыно- 
сяць шчасце, а шчаслівага, 
спакойнага жыцця на гэтай 
зямлі было мала... Бо яна ўся 
-- раздарожжа... Але, ня- 
гледзячы на бясконцыя вой- 
ны, якія ішлі скрозь нашу 
зямлю, знішчаючы на ёй усё, 
што паспявалі ствараць і 
будаваць, Беларусь дала 
свету шмат таленавітых 
людзей... Памяць народная 
захоўвае вобразы сваіх ге- 
рояў, і калі нават яны пе- 
райшлі ў міфалогію, то хра- 
брасць і паэтычнасць іх 
засталіся ў імені -- Вярні- 
дуб, Світальнік, Попельнік... 
Апошняе -- таму, што гэты 
народ пасля ўсіх войнаў 
адраджаўся літаральна, як 
Фенікс, -- з попелу... Бе- 
ларус любіць зямлю, ён 
урос у яе карэннямі, усёй 
сваёй істотай. І калі тое, што 
было на паверхні, -- Жывое 
Дрэва Жыцця, якое ёсць у 
кожнага народа, было спа- 
лена, -- то карэнні заха- 
валіся, жывуць. Вось чаму, 
нягледзячы на тое, што бе- 
ларуская мова ў канцы ХХ 
стагоддзя засталася невя- 
лікімі астраўкамі пасярод 
суцэльнага мора русіфіка- 
цыі,-- адраджэнне яе, улас- 
най культуры і гісторыі 
збіраецца сёння па дра- 
боЧКУ...” 

Гісторыю Беларусі 
Вольга Іпатава асвятляе не 
толькі ў раманах, аповес- 
цях, апавяданнях, публіцы- 


стычных нарысах, прысве- 












Заснавальнік: 


На 80-м годзе жыцця ў Магілёве памёр 


Валянцін Ермаловіч, 


малодшы брат Міколы Ермаловіча, 
актыўны сябар ТБМ, 
стваральнік беларускіх народных тэатраў на: 
Магілёўшчыне. 
Сакратарыят ТБМ выказвае шчырыя 
спачуванні родным і блізкім нябожчыка. 


чаных старажытным гара- 
дам і мястэчкам, але выка- 
рыстоўвае і такі жанр, як 
опернае лібрэта, сцэнарыі. 
Яшчэ ў 1988 годзе па сцэ- 
нарыю пісьменніцы быў 
пастаўлены на тэлебачанні 
міні-спектакль “Давыд Га- 
радзенскі” (рэжысёр Надзея 
Гаркунова). Тады ўпершы- 
ню ў нашу літаратуру ўвай- 
шлі вобразы Давыда Гара- 
дзенскага і ягонай жонкі, 
прыгажуні Біруты -- дачкі 
Гедзіміна. Сцэнарый заканч- 
ваўся на аптымістычнай 
ноце -- Давыд і Бірута га- 
вораць пра каханне і аду- 
хоўленыя гэтым глыбокім 
пачуццём яны адыходзяць у 
вечнасць. (Дарэчы, вобраз 
Давыда Гарадзенскага пер- 
шым адкрыў гісторык Мі- 
хась Ткачоў). 

Напачатку 90-х у Бе- 
ларускім оперным тэатры з 
поспехам прайшла опера 
“Князь Наваградскі”, ліб- 
рэта для якой напісала Во- 
льга Іпатава па п'есе Л. 
Пракопчыка (кампазітар А. 
Бандарэнка). У гэту літа- 
ратурную першааснову опе- 
ры пісьменніца ўклала ўсю 
душу, раскрываючы для 
тэатральнага гледача ціка- 
вую і слаўную старонку 
нацыянальнай гісторыі. Пе- 
рад намі ў “Князю Нава- 
градскім” разгортваецца 
гістарычная эпапея, якая 
замацоўвае ў нашай свя- 
домасці думку пра тое, што 
беларуская зямля можа га- 
нарыцца не толькі сціплымі, 
працавітымі сялянамі, але і 
высока адукаванай нацыя- 


нальнай інтэлігенцыяй, та- 
лентамі. героямі, палкавод- 
цамі, лепшымі прадстаўні- 
камі шляхетных родаў, іх 
здзяйсненнямі, якіх нале- 
жыць, як любому цывіліза- 
ванаму народу ведаць і 
шанаваць. 

Калі з вышыні сён- 
няшняга дня агледзець 
здзейсненае Вольгай Іпа- 
тавай, то выразна акрэс- 
ліваецца нацыянальна-па- 
трыятычная праблематыка 
яе творчасці, дзе няма ні- 
якай даніны ідэалагічным 
устаноўкам савецкага часу. 
Жыццё глыбіннай Беларусі, 
яе простых людзей, якія 
заўсёды жылі нялёгка, але 
кіраваліся агульначалаве- 
чымі, агульнахрысціянскімі 
законамі, не выракаліся 
сваіх адвечных традыцый, 
выпрацаваных бацькамі і 
дзедамі -- менавіта з гэтых 
высокадухоўных пазіцый 
зыходзіць пісьменніца, рас- 


- 


крываючы ў сваіх аповес- 


цях, апавяданнях, раманах 
сучаснае і далёкае мінулае 
Бацькаўшчыны. У адным з 
крытычных артыкулаў, 
прысвечаных Уладзіміру 
Караткевічу, Вольга Міхай- 
лаўна, нязменная паслядоў- 
ніца яго творчасці, пісала: “І 
якія толькі вобразы не 
ўсплываюць з глыбіняў ча- 
су, выкліканыя адтуль яркім 
і багатым талентам Уладзі- 
міра Караткевіча! Прарокі і 
мужыкі, інтэлігенты, якія 
шукаюць сябе і сваю гісто- 
рыю, чароўнай прыгажосці 
дзяўчаты і кардыналы, ры- 
цары і прыгоннікі, паўстан- 
цы і змагары. А за імі, праз 
іх --- эпоха, Беларусь, скла- 
даны і часам трагічны яе 
лёс, народ, што прагне волі 
і долі, што не дае ўціску і 
галечы завалодаць сабой, 
загасіць у душах прыга- 
жосць і сілу духу...” 

Сёння мы можам тое 
самае сказаць і пра яе тво- 
ры, дзе ажываюць дзеячы 
слаўнага беларускага міну- 
лага, што тварылі нацы- 
янальную гісторыю, якой 
можа ганарыцца любая еў- 
рапейская краіна. Вядома, 
што нашым дзеячам заўсё- 
ды цяжка даводзілася зма- 
гацца за беларускія справы, 
і з гэтымі цяжкасцямі мы 
ўступілі і ў новае стагоддзе. 
Апошнім часам Вольга Іпа- 
тава шмат піша публіцыс- 
тычных артыкулаў, якія 
можна аб'яднаць агульнай 
назвай: “Грывога точыць 
сэрца”. Так называўся цыкл 
яе публіцыстычных эсэ, 
апублікаваных у газеце 


“Звязда” (2000, 26 жніўня, 20 
верасня), якія былі звернуты 
не толькі да чытачоў газе- 
ты, але і да ўсіх, хто за- 
клапочаны лёсам беларуш- 
чыны, нацыянальнай гісто- 
рыі і культуры, роднай мо- 
ВЫ. 

Яна і сёння пастаянна 
піша публіцыстыку, якая 
друкуецца цяпер толькі на 
старонках “Народнай волі” 
і ў “Нашым слове”, бо за- 
надта вострым для ўлады 
можа быць у сённяшніх умо- 
вах слова сапраўднага пісь- 
менніка. 

І ў гэтай пастаяннай 
працы, у пошуках, у новым 
- сакрэт пастаяннага поспе- 
ху Вольгі Іпатавай у чыта- 
ча, які піша ёй, робіць па 
ейнай творчасці дыпломы і 
дысертацыі, прысвячае вер- 
шы. Многія вершы - пры- 
свячэнні (Р. Барадуліна, А. 
Вярцінскага, Л. Паўлікавай 
і ін.) ужо былі ў друку. Таму 
да артыкулу рэдакцыя “На- 
шага слова" папрасіла мяне 
дадаць тыя творы пісьмен- 
нікаў, якіх у друку яшчэ не 
было. Хай яны сведчаць аб 
той павазе, якою карыста- 
ецца пісьменніца, якую не- 
здарма называюць "гона- 
рам сваёй нацыі.” (Вершы 
чытайце на ст. 1.) 

Лідзія Савік. 


З БЕЛАРУСКАЙ МОВАЙ 


(Працяг. Пачатак у 
папярэдніх нумарах.) 


Так вось непрыкмет- 
на я дабраўся да яшчэ ад- 
наго перыяду ў сваім жыцці 
г цвярскога. Ці то згадваў ці 
то не, але ў акадэмію я 
паступіў у 1988 годзе, па- 
ступіў на завочны факуль- 
тэт. Да сёння не ведаю, чаму 
мяне тады адпусцілі пасту- 
паць, бо раней не пускалі. І 
вось тут мне зноў добрую 
службу саслужыла беларус- 
кая мова. У акадэміі перад 
выклікам на здачу экзаме- 
наў ёсць так званы конкурс 
асабістых справаў, прынам- 
сі, быў у савецкі час. Па- 
водле гэтага конкурсу аса- 
бістых справаў усе, хто хоць 
крыху выклікаў сумненне ў 
палітаддзела, асобага ад- 
дзела, на ўступныя экза- 
мены проста не выклікаліся. 
У прыёмную камісію акадэ- 
міі акрамя іншых уваходзілі 
начальнікі ўсіх факультэ- 
таў, у той год уваходзіў 
начальнік І-га факультэта, 
мой былы камандзір пал- 
коўнік Цецяратнікаў. 

Завочнікаў разгляда- 
лі ў канцы. Цецяратнікаву 
ці то сядзець надакучыла, ці 
справы якія былі, і ён вы- 
рашыў пайсці. І вось ён 
паціху рухаецца да дзвярэй 
і краем вуха чуе: “... ведае 
дваццаць моваў, але вы- 
клікаць не будзем - паляк”. 
Цяцяратнікаў спыніўся: 
“Хто ведае дваццаць мо- 
ваў?” “Ды Ваш былы пад- 
началены, маёр Суднік, але 
выклікаць не будзем, бо ён - 
паляк.” Ну, тут Цецярат- 
нікаў стаў на дыбы. “Які ён 
вам паляк? Ён - самы чыста- 
кроўны беларус, ён адзін на 
палігоне па-беларуску га- 
ворыць.” 

Аўтарытэт у Цеця- 
ратнікава ў акадэміі быў, 
але, мусіць, не зусім даста- 
тковы для вырашэння майго 
пытання. Мне выклік на 
ўступныя экзамены прый- 
шоў, але пасля прыезду ў 
акадэмію я высветліў, што 
ні ў якіх спісах мяне няма, 
ніхто мяне тут не чакае. 
Мне дазволілі патэлефана- 
ваць Цецяратнікаву, ён 
умяшаўся ізноў, і мяне 
ўключылі ў спіс. Ну а далей, 
у мяне чырвоны дыплом 
пасля Менскай навучальні, 
медаль “За баявыя заслугі”, 
палкоўніцкая пасада, пер- 
шы экзамен па тактыцы, на 
якім мяне ўжо ніхто не слу- 
хаў. “Пяцёрка”, і я - слухач 
акадэміі. 

Трэба зрабіць заўва- 
гу адносна згаданых двац- 
цаці моваў, згадка пра якія 
мела такое выключнае зна- 
чэнне. Гэтая лічба хутчэй 
жаданая, чым рэальная, але 






так было запісана ў маёй 
асабістай справе, і таму 
Цецяратнікаў гэта ведаў. 


Пацвярджаць веданне гэтых 


моваў мяне ніхто ніколі не 
прасіў, а абвяргаць лічбу 
самому не было ніякай на- 
годы, мы свае асабістыя 
справы бачылі вельмі рэдка. 
Хаця, калі я быў маладзей- 
шым і разумнейшым, то 
часта чытаў тэкст, разумеў 
яго без усялякіх слоўнікаў і 
не ведаў, на якой гэта мове. 
Было і такое. 


Разам са мною пасту- 
пілі яшчэ тры беларусы: 
Віктар Бычко (родам з Іў- 
еўскага раёна), Міхаіл Ана- 
ніч (родам з Глыбокага), 
Міхаіл Дубовік (родам з 
Узды). На 30 чалавек ЗРВ- 
шнікаў, такім чынам, было 
чацвёра беларусаў і ў да- 


датак яшчэ некалькі вы-: 


пускнікоў Менскай наву- 
чальні. 

Да нашага паступ- 
лення ў акадэмію тут ужо 
было ладнае беларускае 
зямляцтва. Гэта было абу- 
моўлена асаблівасцямі бу- 
даўніцтва вайскова-прамы- 
словага комплексу СССР. 

“У Калініне (Цвяры) 
былі размешчаны галоўныя 
ўстановы Войскаў Супраць- 
паветранай абароны краі- 
ны: Вайсковая акадэмія 
СПА і галаўны навукова- 
даследчы інстытут СПА, а 
ў Мёнску ў 50-я гады раз: 
мясцілася Менская вышэй- 
шая інжынерная радыётэх- 
нічная навучальня, пазней 
Менская вышэйшая інжыне- 
рная зенітная ракетная на- 
вучальня. Менскія выпуск- 
нікі, як спецыялісты, былі на 
галаву вышэй выпускнікоў 
іншых навучальняў, таму 
многія з іх аказваліся ў НДІ 
ў Калініне, а многія па- 
ступалі ў акадэмію. Пры 
гэтым частка заставалася ў 
акадэміі на пасадах выклад- 
чыкаў, беларусы станаві- 
ліся начальнікамі вядучых 
кафедраў і аддзелаў. Боль- 
шасць з іх - дактары і кан- 
дыдаты вайсковых і тэх- 
нічных навук. Само сабой у 
Калініне склалася беларус- 
кае зямляцтва з элітнай 
часткі афіцэрства, моцнае 
беларускае лобі. Лідарам і 
душой зямляцтва быў стар- 
шы выкладчык акадэміі, 
кандыдат вайсковых навук, 
палкоўнік Вікенці Чорны 
(родам з Клецка). Актыў- 
ныя ролі выконвалі В. Шу- 
верткоў (Клецк), Я. Яў- 
менчык, І. Прыступюк, Г. 
Казлоў, беларусы з ліку 
слухачоў акадэміі." Валера 
Шуверткоў разам са мной 
закончваў Менскую наву- 
чальню, разам мы прыехалі 
на Урал: я застаўся ў Свярд- 
лоўскай вобласці, а яго 
адправілі ў Чалябінскую.. 






Станіслаў Суднік 


ПА ЖЫЦЦІ 


Устанаўленне сувя- 
зяў паміж беларусамі-завоч- 
нікамі і беларусамі выклад- 
чыкамі адбылося неўзабаве 
пасля паступлення. І тут не 
лішнім будзе сказаць пра 
асобу Вікенція Дарафеевіча 
Чорнага, з якім мяне звёў 
Валера Шуверткоў. Вікенці 
на той час слабавата вало- 
даў беларускай мовай, але 
ён быў шчырым, свядомым 
беларусам паводле выха- 
вання. Заслуга ў гэтым, 
найперш, яго бацькі, настаў- 
ніка гісторыі адной з клецкіх 
школаў Дарафея Чорнага. 
Ён выхаваў шчырымі бела- 
русамі ўсіх сваіх трох сы- 
ноў. Так што Вікенці не быў 
неафітам, беларуская свядо- 
масць сядзела ў ім з мален- 
ства. І ён гэтую свядомасць 
не хаваў, таму вакол мена- 
віта Вікенція Чорнага і гру- 
павалася беларускае зямля- 
цтва яшчэ да 1988 года. 

Падтрымлівалі бела- 
рускі рух у Калініне і многія 
рускія афіцэры, найперш 
выпускнікі Менскай наву- 
чальні. 

У Калінінскім НДІ 
служыў Гена Сцяпанаў, мой 
блізкі сябар па навучальні, з 
якім мы пяць гадоў сядзелі 
за адным сталом. На адной 
кафедры з Чорным і Шу- 
вертковым служыў яшчэ 
адзін мой аднагрупнік па 
навучальні Валодзя Віна- 
градаў, да якога я ездзіў у 
госці ў Князьвалконку пад 
Хабараўскам. Сцяпанаў і 
Вінаградаў былі рускімі, але 
падтрымлівалі з беларусамі 
самыя цесныя стасункі. 
Прынамсі, хатні адрас мена- 
віта Сцяпанава, паколькі ён 
рускі і мог выклікаць мен- 
шае падазрэнне, неўзабаве 
стаў апорным паштовым 
адрасам для перасылкі бела- 
рускайслітаратуры ў Калі- 
нін. 

Тут трэба спыніцца 
на матывах паводле якіх 
многія рускія афіцэры пад- " 
трымлівалі беларускі нацы- 
янальны рух. Я згадваў 
ужо, што ў войску нампа- 
літаў не любілі. Па факту 
гэта была форма антыкаму- 
нізму. Абсалютная боль- 
шасць афіцэраў СПА мела 
вышэйшую адукацыю, і яны 
разумелі, што рэальная сіла, 
якую ніколі не зможа зла- 
маць камуністычная ідэало- 
гія, гэта нацыянальныя рухі. 
Беларускі нацыянальны рух 
быў для іх блізкі з-за яго 
памяркоўнасці. Абсалютная 
большасць гэтых афіцэраў 
адмоўна ставілася да таго, 
што беларусы забываюць 
сваю мову і культуру і пад- 
трымлівала ідэю нацыяна- 
льна-культурнага адра- 
джэння Беларусі. Сярод іх не 
было шавіністаў, альбо мы 
іх не бачылі. 

(Працяг у наст. нумары.) 


Рэдактар Станіслаў Суднік 


Рэдакцыйная калегія: 


Міхась Булавацкі, Людміла Дзіцэвіч, 
Вольга Іпатава, Васіль Ліцьвінка, 
Ірына Марачкіна, Леакадзія Мілаш, 
Алесь Петрашкевіч, Людміла Піскун, 
Аляксей Пяткевіч, Уладзімір Содаль, 
Станіслаў Суднік, Павел Сцяцко, 
Алег Трусаў. 









Аўтары цалкам адказныя за падбор 
і дакладнасць прыведзенай інфармацыі 





ТБМ імя Францішка Скарыны. 


Пасведчанне аб рэгістрацыі: 
Лб 85 ад 28 чэрвеня 1996 г. 


Адрас рэдакцыі: 
220034, г. Менск, вул. Румянцава, 13. 


Адрас для паштовых адпраўленняў: 
2351282, г. Ліда-2, п/с 7. 

Е-тай!: пазгазІоуа(діці.бу 
Врі/Ьт.оге.ру/пз/ 
















Газета надрукавана ў Лідскай друкарні. 
231300, г.Ліда, вул. Ленінская, 23. 
Газета падпісана да друку 27. 12. 2004 г. Замова Ме 2381. 
Аб'ём 1 друкаваны аркуш. Наклад 2000 асобнікаў. 
Падпісны індэкс: 63865. 
Кошт падпіскі: 1 мес.- 1340 руб., З мес.- 4020руб. 
Кошт ў розніцу: 290 руб. (у Менску - 310 руб.) 

